



15.01. 2025

தலைப்புச் செய்திகள்

1. நாட்டின் கடற்படையை வலுப்படுத்தும் வளர்ச்சி பாதையில் நாம் பயணிப்பதாக பிரதமர் திரு.நரேந்திரமோடி பெருமிதம் தெரிவித்துள்ளார்.
2. தமிழ்நாட்டில் மாட்டுபொங்கல் பாரம்பரிய உற்சாகத்துடன் இன்று கொண்டாடப்படுகிறது.  
ஜல்லிகட்டு போட்டிகள் களைகட்டியுள்ளன.
3. திருவள்ளூர் விருது உள்ளிட்ட 10 விருதுகளை முதலமைச்சர் திரு.மு.க.ஸ்டாலின் விருதாளர்களுக்கு இன்று வழங்கி சிறப்பித்துள்ளார்.
4. முல்லை பெரியாறு அணையில் தமிழகத்தின் உரிமையை பாதுகாக்க தொடர்ந்து நடவடிக்கைகள் மேற்கொள்ளப்படும் என்று மாநில ஊரக வளர்ச்சித்துறை அமைச்சர் திரு.ஐ.பெரியசாமி தெரிவித்துள்ளார்.
5. புதுதில்லியில் நடைபெறும் இந்திய ஒப்பன் பேட்மிண்டன் ஆடவர் ஒற்றையர் முதல் சுற்றில் H.S. பிரணாய், லக்ஷயா சென், பிரியான்ஷூ ரஜாவத், ஆகியோர் இன்று களமிறங்குகின்றனர்.

இனி விரிவான செய்திகள்

\*\*\*\*\*

## பிரதமர்

நாட்டின் கடற்படையை வலுப்படுத்தும் 21ஆம் நூற்றாண்டின் மிகப்பெரிய வளர்ச்சி பாதையில் நாம் பயணிப்பதாக பிரதமர் திரு.நரேந்திரமோடி தெரிவித்துள்ளார்.

மும்பை கடற்படை தளத்தில் INS Surat, INS Nilgiri, INS Vaghsheer என்ற முப்பெரும் போர்கப்பல்களை துவக்கிவைத்து பேசிய பிரதமர், சுய சார்பு பாரதம் மற்றும் இந்திய கடற்படை வரலாற்றில் இத்தினம் மிக முக்கியமானது என்று குறிப்பிட்டார்.

முதன்முறையாக நீர்மூழ்கி கப்பல்,

ஏவுகணையை தகர்த்தழிக்கும் திறன் கொண்ட அதிநவீன கப்பல்,

நவீன போர்கப்பல் ஆகிய முப்பெரும் கப்பல்கள் இன்று தொடங்கிவைக்கப்படுவது குறித்து அவர் பெருமிதம் வெளியிட்டார்.

வாய்ஸ்

இம்மூன்று போர்கப்பல்களும் ஒருசேர ஒரேநாளில் தொடங்கிவைக்கப்பட்டிருப்பது நாட்டின் தளவாட உற்பத்தி மற்றும் கடல்சார் பாதுகாப்பில் முன்னணி நாடாக இந்தியா உருவாவதற்கான அத்தியாயத்தின் தொடங்கமாகும் என்று பிரதமர் குறிப்பிட்டார்.

\*\*\*\*\*

## தேசிய ராணுவ தினம்

நாட்டின் 77-வது ராணுவதினம் இன்று கொண்டாடப்படுவதை ஒட்டி ராணுவ படை வீரர்களுக்கு தலைவர்கள் வாழ்த்து தெரிவித்துள்ளார்.

குடியரசு தலைவர் திருமதி திரௌபதிமுர்மு விடுத்த செய்தியில் தேசிய பாதுகாப்பில் ராணுவத்தினரின் தலையாய பணியை எடுத்துரைத்தார்.

நாட்டின் வளர்ச்சி, வளம், அமைதிக்கு படைவீரர்கள் முக்கிய பங்காற்றுவதாக புகழாரம் சூட்டிய குடியரசு தலைவர், இப்படை வீரர்களின் அர்ப்பணிப்பு மிகு வீரமும், துணிச்சலும் எல்லைகளை பாதுகாக்கும் திறனும், அளப்பரியது என்று பாராட்டினார்.

தாய்நாட்டை பாதுகாத்து தன்னிகரற்ற சேவையாற்றிவரும் படைவீரர்களை நாடு நன்றியுடன் நினைவு கூறுவதாக குறிப்பிட்டார்.

பிரதமர் திரு.நரேந்திரமோடி தமது செய்தியில் கோடிக்கணக்கான இந்தியர்களின் பாதுகாப்பிற்காக அர்ப்பணிப்புமிகு பணியில் ஈடுபட்டுள்ள ராணுவ வீரர்களின் தியாகங்களை நினைவு கூறுவோம் என கூறினார்.

மத்திய உள்துறை அமைச்சர் திரு.அமிதஷா விடுத்துள்ள செய்தியில் உலகின் சிறந்த ராணுவங்களில் ஒன்றாக இந்திய ராணுவம் திகழ்கிறது என்று பெருமிதம் வெளியிட்டுள்ளார்.

முப்படைகளின் தளபதி ஜென்ரல் அனில் சவ்ஹான் வெளியிட்டுள்ள செய்தியில் வீரம், துணிச்சல், அர்ப்பணிப்பு, தன்னிகரற்ற ஒருமைப்பாட்டுணர்வு, தொழில் நேர்த்தி, போன்றவற்றுடன் இந்திய ராணுவ படை முன்னேறி செல்வதாக கூறியுள்ளார்.

மாறிவரும் சவால்களுக்கு ஏற்ப தங்களை மாற்றிக்கொண்டு தன்னலமற்ற தேச சேவையில் ராணுவத்தினர் செயலாற்றிவருவதாக பெருமிதம் தெரிவித்தார்.

நவீன தொழில்நுட்பங்கள் மற்றும் நவீன போர்யுக்திகளுக்கு ஏற்ப படைவீரர்கள் தங்களது திறனை மேலும் உருவாக்கி கொள்வதன் அவசியத்தையும் அவர் எடுத்துரைத்தார்.

\*\*\*\*\*

#### மாட்டுபொங்கல்

தமிழ்நாட்டில் மாட்டுப்பொங்கல் இன்று வழக்கமான உற்சாகத்துடனும், கோலாகலத்துடனும் கொண்டாடப்படுகிறது.

உழவுத்தொழிலுக்கு உறுதுணையாக விளங்கும் கால்நடைகளுக்கு நன்றி தெரிவிக்கும் இந்நன்னாளில், விவசாயிகள் அதிகாலையிலேயே மாடுகளை நீராட்டி, தூய்மைப்படுத்தி, கொம்புகளுக்கு வர்ணம் தீட்டி, வண்ணமயமாக அவற்றை அலங்கரித்து பொங்கல் படைத்து வழிபட்டு வருகின்றனர்.

இத்தினத்தில் கால்நடைகளுக்கு நன்றி தெரிவிப்பது நமது கடமையாகும் என்று திண்டுக்கல்லை சேர்ந்த கால்நடை உரிமையாளர் ஒருவர் தெரிவிக்கையில்:

வாய்ஸ்

\*\*\*\*\*

#### தஞ்சை பெரியகோவில்

மாட்டுபொங்கலை ஒட்டி தஞ்சை பெரியகோவிலில் 13 அடி உயர நந்திசிலை ஆயிரம் கிலோ எடை கொண்ட காய், கனி, இனிப்பு வகைகளை கொண்டு சிறப்பு அலங்காரம் செய்யப்பட்டுள்ளது.

தொடர்ந்து 108 பசுக்களுக்கு கோ பூஜையும் நடைபெற்றதாக எமது செய்தியாளர் தெரிவிக்கிறார்.

வாய்ஸ்

\*\*\*\*\*

#### ஜல்லிக்கட்டு

மதுரை பாலமேட்டில் ஜல்லிக்கட்டு போட்டிகள் இன்று விறுவிறுப்பாக நடைபெற்று வருகின்றன.

முன்னதாக மாநில வணிகவரித்துறை அமைச்சர் திரு.மூர்த்தி இப்போட்டியை துவக்கிவைத்தார்.

வாடிவாசலில் இருந்து சீறிப்பாய்ந்த ஆயிரம் காளைகளை அடக்க தொள்ளாயிரத்திற்கும் மேற்பட்ட மாடுபிடி வீரர்கள் களமிறங்கியுள்ளனர்.

ஜல்லிக்கட்டை ஒட்டி காவல்துறையினர் பலத்த பாதுகாப்பு பணிகளில் ஈடுபட்டுள்ளதாக எமது செய்தியாளர் தெரிவிக்கிறார்.

வாய்ஸ்

\*\*\*\*\*

## திருச்சி ஜல்லிக்கட்டு

திருச்சி மாவட்டம் சூரியூரிலும் ஜல்லிக்கட்டு போட்டிகள் இன்று உற்சாகத்துடன் நடைபெற்று வருகின்றன.

திருச்சி மட்டுமல்லாமல் புதுக்கோட்டை தஞ்சை அரியலூர் பெரம்பலூர் கரூர் உள்ளிட்ட அண்டை மாவட்டங்களிலிருந்து களமிறங்கியுள்ள 775 காளைகளை 500-க்கும் மேற்பட்ட மாடுபிடி வீரர்கள் அடக்கிவருகின்றனர்.

\*\*\*\*\*

## சிவகங்கை மஞ்சவிரட்டு

சிவகங்கை மாவட்டம் சிராவயலில் மஞ்சவிரட்டு போட்டி நாளை நடைபெறுவதற்கான முன்னேற்பாட்டு பணிகளை மாவட்ட ஆட்சித்தலைவர் திருமதி ஆஷா அஜித் இன்று நேரில் ஆய்வு மேற்கொண்டார்.

\*\*\*\*\*

## திருவள்ளூர் தினம்

தெய்வபுலவர் என போற்றப்படும் திருவள்ளூர் தினம் இன்று கொண்டாடப்படுகிறது.

இத்தினத்தை ஒட்டி பிரதமர் திரு.நரேந்திரமோடி வெளியிட்டுள்ள வாழ்த்து செய்தியில் திருவள்ளூர் இயற்றிய திருக்குறள் வாழ்விற்கான கலங்கரை விளக்கமாக திகழ்வதாக புகழாரம் சூட்டினார்.

அவரது போதனைகள், நீதி, கருணை போன்றவற்றை எடுத்துரைப்பதாக பிரதமர் பாராட்டியுள்ளார்.

இத்தினத்தை ஒட்டி சென்னை கடற்கரை சாலையில் உள்ள திருவள்ளூரின் திருவுருவ படத்திற்கு முதலமைச்சர் திரு.மு.க. ஸ்டாலின் இன்று மலர்தூவி மரியாதை செலுத்தினார்.

இந்நாளை ஒட்டி திருவள்ளூர் விருது உள்ளிட்ட 10 விருதுகளை விருதாளர்களுக்கு முதலமைச்சர் வழங்கி கவுரவித்தார்.

இதன்படி தமிழ்மொழி மற்றும் இலக்கிய வளர்ச்சிக்கு தொண்டாற்றிய பெரும்புலவர் திரு.மு.படிக்கராமுவிருகு 2025ம் ஆண்டிற்கான திருவள்ளூர் விருதை முதலமைச்சர் வழங்கினார்.

2024ஆம் ஆண்டிற்கான பேரறிஞர் அண்ணா, காமராஜர், பாவேந்தர் பாரதிதாசன், மகாகவி பாரதியார், அம்பேத்கார், தந்தை பெரியார், உள்ளிட்ட விருதுகளையும் விருதாளர்களுக்கு முதலமைச்சர் வழங்கி சிறப்பித்தார்.

தலா 2 லட்ச ரூபாய் காசோலை, ஒரு சவரன் தங்க பதக்கத்துடன் தகுதியுரை இவ்விருதாளர்களுக்கு வழங்கப்பட்டது.

10 லட்ச ரூபாய் காசோலை ஒரு சவரன் தங்கபதக்கம் தகுதியுரையை உள்ளடக்கிய முத்தமிழறிஞர் கலைஞர் விருது திரு.முத்துவாவாசிக்கு வழங்கப்பட்டது.

\*\*\*\*\*

## நம்ம ஊரு திருவிழா

சென்னை சங்கமம் நம்ம ஊரு திருவிழா கலை நிகழ்ச்சிகள் மெரினா கடற்கரை, கிளாம்பாக்கம் உள்ளிட்ட 5 இடங்களில் மின்னணு வீடியோ வாகனங்கள் மூலம் நேரடி ஒளிபரப்பு செய்யப்படுவதாக செய்தி மக்கள் தொடர்பு துறை தெரிவித்துள்ளது.

நாளை மறுநாள் வரை நடைபெறும் இந்நிகழ்ச்சியில் ஆயிரத்து 500 கிராமிய கலைஞர்கள் பங்கேற்றுள்ளனர்.

\*\*\*\*\*

## ஐ.பெரியசாமி

முல்லை பெரியாறு அணை பகுதியில் தமிழகத்தின் உரிமையை பாதுகாக்க தொடர் நடவடிக்கை மேற்கொள்ளப்படும் என்று மாநில ஊரக வளர்ச்சித்துறை அமைச்சர் திரு.ஐ.பெரியசாமி தெரிவித்துள்ளார்.

முல்லை பெரியாறு அணையை கட்டமைத்த ஜான் பென்னிகுயிக்-இன் 184ஆவது பிறந்த நாளை ஒட்டி கூடலூர் லோயர் கேம்பில் அன்னாரது மணிமண்டபத்தில் அவரது திருவுருவ சிலைக்கு இன்று மலர்தூவி மரியாதை செலுத்திய பின்னர் செய்தியாளர்களிடம் பேசிய அவர் பேபி அணை பலப்படுத்தப்படும் என்றார்.

முல்லை பெரியாறு அணையில் 152 அடி தண்ணீரை தேக்கிவைப்பதற்கான அணைத்து நடவடிக்கைகளையும் அரசு மேற்கொள்ளும் என்றார்.

\*\*\*\*\*

## கிரிராஜ்சிங்

இந்தியாவில் தயாரிப்போம் இயக்கத்தின் மூலம் சிறந்த உற்பத்தி மையமாக நம் தேசம் உருவாகியுள்ளது என்று மத்திய ஜவுளி அமைச்சர் திரு.கிரிராஜ்சிங் தெரிவித்தார்.

ஜெர்மனியில் நடைபெறும் ஜவுளி கண்காட்சியில் இந்திய அரசங்கை துவக்கிவைத்து பேசிய அமைச்சர், கடந்த 10 ஆண்டுகளில் அதிகரித்து வரும், அந்நிய நேரடி முதலீடுகளையும் நம் நாட்டின் வளர்ச்சியையும் எடுத்துரைத்தார்.

இக்கண்காட்சியின் ஒருபகுதியாக அந்நாட்டின் இயந்திரம் மற்றும் தொழில்நுட்ப கழகத்தினருடன் கலந்துரையாடிய திரு.கிரிராஜ்சிங் நம் நாட்டு ஜவுளித்துறையுடன், அந்நாட்டின் இணைப்பை வலுப்படுத்த கோரிக்கை வைத்தார்.

\*\*\*\*\*

## பெட்டாலியன்

மத்திய தொழில்பாதுகாப்பு படையில் மேலும் இரண்டு புதிய பெட்டாலியன் படை பிரிவுகள் இணைக்கப்பட்டுள்ளன.

இதனையடுத்து மத்திய தொழில் பாதுகாப்பு படையில் தற்போதுள்ள 13 பிரிவுகள் 15ஆக அதிகரித்திருப்பதாக மத்திய உள்துறை அமைச்சகம் தெரிவித்துள்ளது.

ஒவ்வொரு பெட்டாலியன் பிரிவிலும், முதுநிலை, கமாண்டன்ட் அலுவலர் தலைமையில் ஆயிரத்து 25 படை வீரர்கள் இடம்பெற்றிருப்பதாக அமைச்சகம் கூறியுள்ளது.

உள்நாட்டு பாதுகாப்பு தேவைகளுக்கு ஏற்ப இப்பெட்டாலியன் படை பிரிவினர் பாதுகாப்பு பணியில் ஈடுபடுத்தப்படுவார்கள்.

\*\*\*\*\*

அர்ஜுன்ராம் மெஹ்வால்

தேசிய இளைஞர் பாராளுமன்ற போட்டிகளில் வெற்றிபெற்ற இளையோருக்கு நாளை புதுதில்லியில் விருதுகள் வழங்கப்படுகின்றன.

நாடாளுமன்ற விவகாரத்துறை அமைச்சர் திரு.அர்ஜுன்ராம் மெஹ்வால் வெற்றிபெற்ற மாணாக்கருக்கும், ஜவஹர் நவோதயா வித்யாலயா பள்ளிகளுக்கும் பரிசுகளை வழங்க உள்ளார்.

கடந்த 28ஆண்டுகளாக நாடாளுமன்ற விவகார அமைச்சகத்தின் சார்பில் இளைஞர் பாராளுமன்ற போட்டிகள் நடத்தப்பட்டு வருவது குறிப்பிடத்தக்கது.

\*\*\*\*\*

காங்கிரஸ்

புதுதில்லியில் காங்கிரஸ் கட்சியின் புதிய தலைமையகத்தை காங்கிரஸ் தலைவர் திரு.மல்லிகார்ஜுன கார்கே, அக்கட்சியின் நாடாளுமன்ற குழு தலைவர் திருமதி சோனியாகாந்தி உள்ளிட்டோர் இன்று திறந்துவைத்தனர்.

இந்நிகழ்ச்சியில் பேசிய திரு.கார்கே ஜனநாயகம் தேசியவாதம், மதசார்பின்மை உள்ளடக்கிய வளர்ச்சி, சமூகநீதி போன்ற கொள்கைகளை அடிப்படையாக கொண்டு இந்த புதிய தலைமையகம் கட்டப்பட்டுள்ளதாக தெரிவித்தார்.

காங்கிரஸ் கட்சியின் 140 ஆண்டுகள் வரலாற்று சிறப்பின் சின்னமாக இப்புதிய தலைமையகம் திகழும் என்றும் அவர் நம்பிக்கை தெரிவித்தார்.

இந்நிகழ்ச்சியில் பேசிய திரு.ராகுல்காந்தி தேசப்பிதா மகாத்மா காந்தி, இரும்பு மனிதர் சர்தார் வல்லபாய் பட்டேல், முன்னாள் பிரதமர் திரு.ஜவஹர்லால் நேரு உள்ளிட்டோரின் மதிப்பீடுகளை பறைசாற்றும் சின்னமாக இது திகழும் என்றார்.

\*\*\*\*\*

வானிலை

கிழக்கு திசை காற்றின் வேகமாறுபாடு காரணமாக தென் மற்றும் வட தமிழகத்தில் பரவலாக லேசானது முதல் மிதமான மழை பெய்யக்கூடும் என்று சென்னை வானிலை ஆய்வு மையம் தெரிவித்துள்ளது.

வரும் 18ஆம் தேதி தஞ்சை, திருவாரூர், நாகை, மயிலாடுதுறை, புதுக்கோட்டை ராமநாதபுரம் மாவட்டங்களிலும் காரைக்கால் பகுதியிலும் கன மழை பெய்ய வாய்ப்பிருப்பதாக இம்மையம் கூறியுள்ளது.

தென் தமிழக கடலோரம், குமரிக்கடல், மன்னார்வளைகுடா பகுதிகளில் பலத்த குறாவளிக்காற்று வீசக்கூடும் என்பதால் மீனவர்கள் இன்றும் நாளையும் இப்பகுதிகளுக்கு செல்ல வேண்டாம் என்று அறிவுறுத்தப்பட்டுள்ளனர்.

### பேட்மிண்டன்

புதுதில்லியில் நடைபெறும் இந்திய ஓப்பன் பேட்மிட்டன் ஆடவர் ஒற்றையர் முதல் சுற்றில் இந்தியாவின் பிரியான்ஷு ரஜாவத் - ஜப்பானின் **Kodai Naraoka**-யும்,

**H.S. பிரணாய்** - தைவானின் **Li Yang Su**-யும்,

லக்ஷயா சென் - தைவானின் **Chun-Yi Lin**-யும், இன்று எதிர்கொள்கின்றனர்.

மகளிர் இரட்டையர் காலிறுதிக்கு முந்தைய சுற்றுக்கு **Rutaparna Panda, Swetaparna Panda** இணை முன்னேறியது.

\*\*\*\*\*

### கிரிக்கெட்

ராஜ்கோட்டில் அயர்லாந்துக்கு எதிரான 3-வது இறுதி ஒருநாள் சர்வதேச மகளிர் கிரிக்கெட் போட்டியில் இந்தியா சற்றுமுன் 40 ஓவரில் 2 விக்கெட் இழப்பிற்கு 347 ரன் எடுத்திருந்தது.

\*\*\*\*\*

### கோ கோ

டெல்லியில் நடைபெறும் உலக கோப்பை கோ கோ போட்டியில் இந்திய மகளிர் அணி இன்றுமாலை - ஈரான் நாட்டுடன் மோதுகிறது.

இரவு எட்டேகால் மணிக்கு இந்திய ஆடவர் அணி - பெருநாட்டை எதிர்கொள்கிறது.

\*\*\*\*\*